



राज्य माहिती आयोग, महाराष्ट्र राज्य, खंडपीठ अमरावती  
 माहितीचा अधिकार अधिनियम, २००५ मधील कलम १८ (१) अन्वये  
 प्राप्त झालेली तक्रार  
 तक्रार क्रमांक : १३१/२०१७

तक्रारकर्ता, श्री.विनोद प्रल्हादराव विरघट,  
 रा. रवि नगर जुने खेतान नगर जवळ, कौलखेड, ता.जि.अकोला

विरुद्ध

जन माहिती अधिकारी,  
 शिक्षण विभाग (प्राथमिक), जिल्हा परिषद, अकोला, ता.जि.अकोला

प्रथम अपिलीय अधिकारी तथा शिक्षणाधिकारी (प्राथमिक),  
 जिल्हा परिषद, अकोला, ता.जि.अकोला

तक्रार अर्जावरील सुनावणी दिनांक : ३०.११.२०२३

तक्रारकर्ता	:	अनुपस्थित
जन माहिती अधिकारी	:	उपस्थित
प्रथम अपिलीय अधिकारी	:	उपस्थित

द्वितीय अपील आदेशाचा दिनांक	आदेशानुसार केलेल्या कार्यवाहीचा दिनांक	मूळ तक्रार अर्जाचा दिनांक
१०.०२.२०१७	--	२८.०७.२०१७

तक्रारकर्ता यांनी माहितीचा अधिकार अधिनियम, २००५ च्या कलम १८(१) नुसार द्वितीय अपील क्र.७०४/२०१६ दि. १०.०२.२०१७ रोजी पारित केलेल्या आदेशानुसार कार्यवाही न झाल्यामुळे आयोगाकडे तक्रार दाखल केलेली आहे. सदर तक्रारीवर दिनांक ३०.११.२०२३ रोजी सुनावणी आयोजित करण्यात आली. त्यानुसार आज रोजी सुनावणी दरम्यान तक्रारकर्ता अनुपस्थित आहेत. तसेच विद्यमान जनमाहिती अधिकारी श्री.कैलास प्रभु राठोड व विद्यमान प्रथम अपिलीय अधिकारी डॉ.सुचीता पारेकर ह्या उपस्थित आहेत.

तक्रारकर्ता यांनी माहितीचा अधिकार अधिनियम, २००५ मधील कलम १९(३) नुसार आयोगात दाखल केलेल्या द्वितीय अपील (अपील क्र.७०४/२०१६) मध्ये दिनांक १०.०२.२०१७ रोजी सुनावणी घेवून “अपिलकर्ता श्री.विनोद प्रल्हादराव वरघट, यांनी प्रथम अपिलीय अधिकारी तथा शिक्षणाधिकारी (प्राथ.), जिल्हा परिषद, अकोला यांच्याकडे दाखल केलेला दिनांक १३.०१.२०१६ रोजीच्या प्रथम अपील अर्जावर, प्रथम अपिलीय अधिकारी यांनी हे आदेश प्राप्त झाल्यापासून ३० दिवसाच्या आत सुनावणी घेवून समन्यायीक आदेश पारित करावेत. याकरीता अपिलार्थीला लेखी सूचना देऊन सुनावणी आयोजित करावी. सुनावणीची लेखी नोटीस संबंधीतांना बजावून दोन्ही पक्षांची बाजु एकूण घेवून स्वयंस्पष्ट आदेश पारित करावेत. प्रथम अपिलीय अधिकाऱ्यांनी जर माहिती देण्याचा निर्णय घेतला तर त्या निर्णयानुसार अपिलार्थीना माहिती विहीत



करण्यात आलेल्या वेळेत प्राप्त होईल, याची प्रथम अपिलीय अधिकान्याने खात्री करावी. या प्रकरणात प्रथम अपिलीय अधिकारी यांनी यापुर्वीच सुनावणी घेऊन निर्णय घेतला असेल तर त्या निर्णयाची प्रत अपिलकर्त्यास रजिष्टर पोष्टाने पाठवावी. प्रथम अपिलाच्या निर्णयानंतर जर अपिलार्थीचे समाधान झाले नाही. तर अपिलार्थीना प्रथम अपिल आदेशाच्या दिनांकापासून ९० दिवसाच्या आत आयोगाने विहीत केलेली कागदपत्रे जोडून नव्याने द्वितीय अपिल अर्ज करण्याची मुभा राहील” असे आदेश पारित केले होते.

सदर प्रकरणातील उपलब्ध कागदपत्रे व सुनावणी दरम्यान उत्तरवादी यांनी केलेला खुलासा व तक्रारकर्ता यांचे युक्तीवादावरून असे निर्दर्शनास येते की, द्वितीय अपील क्र.७०४/२०१६ यात दि. १०.०२.२०१७ रोजी पारित केलेल्या आदेशाच्या अनुषंगाने तक्रारकर्ता यांना उपलब्ध असलेली माहिती ही या आधिच प्रदान करण्यात आली असून वरील माहिती मिळाल्याबाबत तक्रारकर्ता यांचे लेखी निवेदन आयोगास सादर करण्यात आले असून त्याचे अवलोकन केले असता वरील आदेशाचे अनुपालन झाले असून प्रस्तुत तक्रार अर्ज नस्तीबध्द करण्यात येत आहे.

### आदेश

उपरोक्त आदेशाच्या अधिन राहून तक्रार अर्ज नस्तीबध्द करण्यात येत आहे.



(राहुल भापांडे)  
राज्य माहिती आयुक्त  
खंडपीठ अमरावती



ठिकाण : अमरावती  
दिनांक : ३०.११.२०२३

जावक क्रमांक ७२८०६

दिनांक 21 FEB 2024